



बेलका नगरपालिका

प्रदेश नं. १, नेपाल

लैंगिक हिंसा निवारण कोष संचालन मापदण्ड, २०७७



बेलका नगरपालिका

नगर कार्यपालिकाको कार्यालय, रामपुर, उदयपुर

A handwritten signature in black ink, likely belonging to the authority responsible for the document.



बेलका नगरपालिकाको लैंगिक हिंसा निवारण कोष

सञ्चालन मापदण्ड, २०७७

नगर कार्यपालिकाबाट पारित मिति : २०७७/०९/१७

प्रस्तावना:

नेपालको संविधान (२०७२) को धारा ३८ को महिलाको हक्को कार्यान्वयन गर्ने र लैंगिक हिंसाबाट पीडित वा प्रभावितलाई तत्काल उद्धार गर्ने, औपचार्यी उपचार गर्ने वा पुनर्स्थापना गर्ने कार्यका लागि नगरपालिकामा लैंगिक हिंसा निवारण कोष स्थापना गरी सो कोषबाट पीडित वा प्रभावितलाई रकम प्रदान गर्ने कार्यलाई सरल, सहज एवं प्रभावकारी बनाउनको लागि लैंगिक हिंसा निवारण कोष(सञ्चालन) नियमावली, २०६७ तथा लैंगिक हिंसा निवारण कोष स्थापना तथा विस्तारका लागि सर्शत अनुदान रकम खर्च सम्बन्धी मापदण्ड, २०७६ को अधिन एवं स्थानीय सरकार ऐन, २०७४ को दफा १०२ उपदफा (२) ले दिएको अधिकार प्रयोग गरी बेलका नगरपालिकाको लैंगिक हिंसा निवारण कोष सञ्चालन मापदण्ड, २०७७ तयार गरिएको छ।

१) संक्षिप्त नाम र प्रारम्भः

(क) यो कार्यविधिको नाम “बेलका नगरपालिका लैंगिक हिंसा निवारण कोष सञ्चालन, मापदण्ड, २०७७” रहने छ।

(ख) यो मापदण्ड बेलका नगरकार्यपालिकाबाट पारित भएपछि भएपछि लागू हुनेछ।

२) परिभाषा : पालिकाको

विषय वा प्रसंगले अर्को अर्थ नलागेमा यस मापदण्डमा:

(ख) “नगरपालिका” भन्नाले बेलका नगरपालिका सम्झनु पर्ने छ।

(ख) “कोष” भन्नाले दफा (३) बमोजिमको लैंगिक हिंसा निवारण कोष संझनु पर्दछ।

(ग) “पीडित” भन्नाले लैंगिक हिंसाबाट पीडित वा प्रभावित व्यक्ति संझनु पर्दछ।

(घ) “घरेलु हिंसा” भन्नाले कुनै व्यक्तिले घरेलु सम्बन्ध भएको अर्को कुनै व्यक्तिलाई दिएको शारीरिक, मानसिक, यौनजन्य वा आर्थिक यातना संझनु पर्दछ।

(ङ) “लैंगिक हिंसा” भन्नाले सार्वजनिक वा निजी जीवनमा लिंगको आधारमा कसै प्रति शारीरिक, मानसिक वा यौनजन्य क्षति वा पीडा पुरयाउने कार्य संझनु पर्दछ र सो शब्दले लिंगको आधारमा हुने वा हुन सक्ने कुनै पनि प्रकारको अपमानजन्य, पीडाजन्य वा धम्कीपूर्ण व्यवहार, दवाव, करकाप वा स्वेच्छाचारी रूपमा महिलालाई स्वतन्त्रताको उपभोग गर्नेबाट बच्न्चित गर्ने कुनै कार्य समेतलाई जनाउछ।

(च) “कोष सञ्चालन समिति” भन्नाले मापदण्डको दफा (९) बमोजिम गठित समितिलाई संझनु पर्दछ।

३. कोषको स्थापना :

- (१) लैंगिक हिंसा पिडित र प्रभावितहरुको तत्काल उद्धार गर्न, राहत र पुनःस्थापना गर्ने काम समेतका लागि बेलका नगरपालिकाले एक हिंसा निवारण कोष खडा गरेको छ।
- (२) कोषमा देहाय बमोजिमको रकम जम्मा गर्न सकिनेछ।
- (क) संघीय तथा प्रदेश सरकारबाट प्राप्त हुने अनुदान रकम
 - (ख) बेलका नगरपालिकाको आन्तरिक स्रोतबाट छुट्याइएको रकम
 - (ग) विभिन्न संघ संस्था वा व्यक्तिबाट सहयोग स्वरूप प्राप्त रकम
 - (घ) अन्य कुनै आन्तरिक तथा वाहिय स्रोतबाट प्राप्त रकम ड) वैक खातामा रहेको मौज्दात बाट प्राप्त व्याज रकम

४. कोषमा रकम जम्मा गर्ने

बेलका नगरपालिकाको प्रत्येक वार्षिक बजेटमा व्यवस्था गरी कोषमा रकम जम्मा गर्नु पर्नेछ।

५. कोषको उपयोग :

- (१) कोषको रकम देहायको कामको लागि उपलब्ध गराउन उपयोग गरिनेछ :-
- (क) पीडितलाई तत्काल उद्धार गर्न,
 - (ख) पीडितलाई औषधी उपचार गर्न,
 - (ग) पीडितलाई तत्काल उपचार गराउदा लागेको खर्च पीडितले तत्काल व्यहोर्न नसक्ने भई अदालतको आदेश बमोजिम त्यस्तो पीडितको स्वास्थ्य उपचार गर्न
 - (घ) राहत प्रदान गर्न तथा आर्थिक सहयोग उपलब्ध गराउने,
 - (ङ) पीडितलाई कानूनी सहायता, मनोवैज्ञानिक उपचार तथा मनोपरामर्श लगायतका सेवा प्रदान गर्न,
 - (च) सीपमुलक तालिम प्राप्त पिडितलाई स्वरोजागारका लागि कुनै व्यवसाय स्थापना गर्नेको लागि अनुदान रकम प्रदान गर्न,
 - (छ) पीडित र प्रभावितका लागि पुनर्स्थापना गराउन,
 - (ज) अल्पकालीन महिला सुरक्षा सेवा केन्द्र सञ्चालनको लागि माग भई आएमा समितिले आवश्यक ठानेमा आवश्यकता र औचित्यताको आधारमा सेवा केन्द्र सञ्चालनको लागि रकम प्रदान गर्न।
 - (झ) पीडितको लागि कोष परिचालन समितिले तोके बमोजिमको अन्य काम गर्न।
- (२) उपनियम (१) मा जुनसुकै कुरा लेखिएको भएतापनि कोष सञ्चालक समितिले लैङ्गिक हिंसाबाट पीडित बालबालिका तथा किशोर किशोरी वा लैङ्गिक हिंसाबाट प्रभावित भई लागू पदार्थको दुर्व्यसनमा फसेका वा सडकमा आएका व्यक्तिलाई प्राथमिकता दिई कोषको रकम खर्च गर्न सक्नेछ।

६. कोषको रकम अन्य काममा उपयोग गर्न नसकिने :

कोषको रकम दफा (५) बमोजिम बाहेक अन्य कामका लागि उपयोग गर्न सकिने छैन।

७. राहत तथा आर्थिक सहयोगको आधार र मापदण्ड:

- (१) बेलका नगरपालिकाले कोष परिचालन समिति गठन गरी पीडित र प्रभावितलाई राहत तथा आर्थिक सहयोग प्रदान गर्नुपर्दछ।



[Signature]

(२) कोष संचालन समितिले उपदफा (१) बमोजिम पीडित र प्रभावितलाई रकम उपलब्ध गराउदा देहाय बमोजिमको हद र आधार लिनुपर्दछ ।

(क) पीडितलाई तत्काल उद्धार, औषधी उपचार, पुनर्स्थापना वा राहत तथा आर्थिक सहयोग नगरेमा गम्भीर मानवीय क्षति हुने देखिएका कोष संचालन समितिले निर्णयगरी पाँच हजार रुपैया नबढने गरी मनासिव रकम ,

(ख) हिंसा पीडितले कुनै सीपमुलुक तालिम प्राप्तगरी व्यवसाय संचालन गर्नका लागि वस्तुगत सहयोग वा नगद अनुदान माग गरेमा व्यवसायको प्रकृति र औचित्यता आधारमा प्रति व्यक्ति बढीमा पन्थ हजार रुपैया,

(ग) पीडितलाई क्वानुनी सहायता, मनोवैज्ञानिक उपचार वा मनोविमर्शका लागि पाँच हजार रुपैयाँमा नबढने गरी लागेको यथार्थ खर्च,

(घ) पीडितलाई तत्काल उद्धार गर्नु पर्ने भएमा सवारी साधन प्रयोग गर्नु पर्ने भए सार्वजनिक सवारी साधनबाट यात्रा गर्दा लाग्ने भाडा रकम, खाना खर्चवापत प्रतिदिन तीन सय रुपैयाँ र बास बस्नु पर्ने भए सो वापत छुटै रकम दिनु पर्ने भएमा प्रतिदिन पाँचसय रुपैयाँको दरले लागेको यथार्थ खर्च रकम,

(ङ) पीडितलाई अस्पतालमा भर्ना गरी औषधी उपचार गर्नु पर्ने भएमा अस्पताल आँउदा जाँदा सवारी साधन प्रयोग गर्नु पर्ने भए सार्वजनिक सवारी साधन प्रयोग गर्दा लाग्ने भाडा रकम, खाना खर्च वापत प्रति दिन तीन सय रुपैयाँ, अस्पतालमा बस्ने व्यवस्था नभई वाहिर बस्नु परेमा बास खर्च वापत प्रतिदिन पाँचसय रुपैयाँ

(च) कोष संचालन समिति तोके बमोजिमको अन्य कामको लागि कामको प्रकृति, आवश्यकता र औचित्यताको आधारमा बढीमा पाँच हजार रुपैयाँ ।

८. राहत तथा आर्थिक सहयोग प्राप्त गर्न निवेदन दिनु पर्ने :

(१) यस मापदण्ड बमोजिम राहत तथा आर्थिक सहयोग प्राप्त गर्न चाहने पीडित वा सरोकारवाला व्यक्तिले राहत तथा आर्थिक सहयोग पाउनु पर्ने मनासिव कारण खुलाई कार्यालयमा निवेदन दिनु पर्नेछ ।

(२) उपदफा (१) बमोजिम प्राप्त निवेदन उपर जाचबुझ गर्दा पीडित तथा प्रभावितलाई राहत तथा आर्थिक सहयोग उपलब्ध गराउनु पर्ने आधार देखिएमा मापदण्डको दफा (७) बमोजिम कोष संचालन समितिले निर्णयगरी उपलब्ध गराउनु पर्नेछ ।

(३) उपदफा (२) मा जुनसुकै कुरा उल्लेख भएतापनि पीडित तथा प्रभावितलाई तत्काल राहत तथा आर्थिक सहयोग उपलब्ध गराउनु पर्ने मनासिव आधार देखिएमा दफा (७) बमोजिम कोष संचालन समिति बाट पर्छि अनुमोदन गराउनेगरी संयोजकले तत्काल उपलब्ध गराउनु पर्नेछ



२०७३

(४) उपदफा (१) बमोजिम प्राप्त निवेदन अनुसार जाचबुझ गर्दा पीडित तथा प्रभावितलाई राहत तथा आर्थिक सहयोग उपलब्ध गराउनुपर्ने आधार नदेखिएमा सोको जानकारी निवेदकलाई गराउनु पर्नेछ ।

९. कोष संचालन समिति गठन

- ९.१ कोषको संचालन तथा व्यवस्थापन गर्ने प्रयोजनको लागि एक कोष संचालन समिति रहनेछ ।
 ९.२ समितिको गठन देहाय बमोजिम हुनेछ ।

(क) नगर पालिकाको उपप्रमुख	संयोजक
(ख) प्रमुख प्रशासकीय अधिकृत	सदस्य
(ग) सामाजिक विकास समिति संयोजक	सदस्य
(घ) आर्थिक प्रशासन शाखा प्रमुखः	सदस्य
(ड) आधारभूत स्वास्थ्य तथा सरसफाई शाखा प्रमुखः	सदस्य
(च) इलाका प्रहरी कार्यालयको प्रमुखः	सदस्य
(ज) लैंगिक हिंसा निवारणको क्षेत्रमा कार्य गर्ने सघसंस्थाहरु मध्येवाट सञ्चालक समितिले तोकेको एकजना सदस्यः	सदस्य
(झ) महिलाबालबालिका तथा सामाजिक विकास शाखा प्रमुख	सदस्य सचिव

१०. समितिको काम, कर्तव्य र अधिकार :

- समितिको काम, कर्तव्य र अधिकार देहाय बमोजिम हुनेछ ।
- क) लैंगिक हिंसा पिडित तथा प्रभाविको उद्धार गर्ने, पुनःस्थापना गर्ने तथा राहत तथा आर्थिक सहयोग उपलब्ध गराउने सम्बन्धमा कार्यक्रम तर्जुमा गर्ने,
 - ख) लैंगिक हिंसा पिडित तथा प्रभाविको पहिचान गर्ने र वास्तविक पिडित तथा प्रभाविका राहत तथा आर्थिक सहयोग उपलब्ध गराउने,
 - ग) स्वीकृत कार्यक्रमका लागि कोष परिचालन गर्ने गराउने,
 - घ) स्वीकृत कार्यक्रम कार्यान्वयन भए नभएको सम्बन्धमा अनुगमन गर्ने,
 - ड) समितिवाट गरिने कार्यक्रमको अनुगमन गर्ने वा गराउने,
 - च) लैंगिक हिंसा निवारणको क्षेत्रमा कामगर्ने निकायसँग समन्वय गर्ने,
 - छ) समितिलाई तत्काल आवश्यक पर्ने कोषमा रहेको रकम उपयुक्त क्षेत्रमा लगानी गर्ने,
 - ज) कोषमा रकम बढिको लागि खोजी गर्ने,
 - झ) लैंगिक हिंसा पिडित तथा प्रभावित सम्बन्धी अन्य काम गर्ने वा गराउने ,

११. समितिको बैठक र निर्णय :

- क) समितिको बैठक आबश्यकता अनुसार बस्नेछ ,
- ख) समितिको बैठक संयोजकले तोकेको मिति, समय र स्थानमा बस्नेछ ,
- घ) समितिको कुल सदस्य संख्याको ५० प्रतिशतभन्दा बढि सदस्यहरु उपस्थित भएमा समितिको बैठकको गणपुरक संख्या पुगेको मानिनेछ ,



संसद

- इ) समितिको बैठकको अध्यक्षता समितिको संयोजकले गर्नेछ र निजको अनुपस्थितिमा उपस्थित सदस्यहरु मध्येबाट छानेको सदस्यले गर्नेछ,
- च) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायिक मत दिनेछ,
- छ.) समितिले आवश्यकता अनुसार नगरपालिकाको कुनै पदाधिकारी वा कर्मचारीलाई समितिको बैठकमा पर्यवेक्षकको रूपमा आमन्त्रण गर्न सक्नेछ,
- ज) समितिको निर्णय समितिको सदस्य सचिवले प्रमाणित गरी राखिनेछ,
- झ) समितिको बैठक सम्बन्धी अन्य कार्यबिधि समितिको बैठकमा निर्णय गरी निर्धारण गर्न सकिनेछ,

१२. समितिको प्रशासनिक खर्च :

समितिको प्रशासनिक खर्च कोषमा जम्मा भएको रकम र सो कोष बाट प्राप्त व्याज रकमको ५ प्रतिशत भन्दा बढी हुने छैन।

१३. खाता सञ्चालन :

- क) कोषको रकम समितिको निर्णय बमोजिम कुनै वाणिज्य वैकको खाता खोली जम्मा गर्नु पर्दछ।
- ख) उपदफा (क) बमोजिम खाता सञ्चालन प्रमुख प्रशासकीय अधिकृत र लेखा शाखा प्रमुखको संयुक्त दस्तखतबाट हुनेछ।

१४. कोषको लेखा र लेखा परिक्षण :

कोषको लेखा र लेखा परिक्षण नगरपालिकाले अपनाएको लेखा प्रणाली र लेखा परिक्षण प्रक्रिया बमोजिम हुनेछ।

१५. कोषको रकम फ्रिज नहुने :

कोषको रकम खर्च नभई आर्थिक वर्षको अन्त्य सम्म बाँकी रहेमा त्यस्तो रकम फ्रिज हुने छैन।

१६. प्रतिबेदन पेश गर्ने :

- १) समितिले आफूले गरेको कार्यको वार्षिक प्रतिबेदन आर्थिक वर्ष समाप्त भएको ३ महिना भित्र नगरकार्यपालिकामा पेश गर्नु पर्नेछ।
- २) उपदफा (क) बमोजिम समितिले पेश गरेको प्रतिबेदन नगरकार्यपालिकाले सार्वजनिक गर्ने छ।

१७. बैठक भत्ता :

समितिका संयोजक र सदस्यले समितिको बैठकमा भाग लिए वापत नगर कार्यपालिकाले तोके बमोजिमको रकम बैठक भत्ता पाउनेछन्।

१८. कोषको सचिवालय :

कोषको सचिवालय नगरकार्यपालिकाको कार्यालयमा रहनेछ।

१९. अभिलेख राख्ने :

समितिले आफूले गरेका कामको अभिलेख दुरुस्त राख्नु पर्नेछ।

२०. निर्देशन दिन सक्ने :

- क) नगरकार्यपालिकाले समितिको कामकारबाहीको सन्दर्भमा समितिलाई निर्देशन दिन सक्नेछ।
- ख) उपदफा (क) बमोजिम नगरकार्यपालिकाले दिएको निर्देशन पालनागर्नु समितिको कर्तव्य हुनेछ।

२१. अधिकार प्रत्यायोजन :

समितिले यस कार्यबिधि बमोजिम आफुलाई प्राप्त अधिकार मध्ये आवश्यकता अनुसार केही अधिकार समितिको संयोजक, सदस्य वा नगरकार्यपालिकाले तोकेको कुनै अधिकृत कर्मचारीलाई प्रत्यायोजन गर्न सक्नेछ।



२२. कोष खारेज हुन सक्ने :

- क) कुनै कारणबस कोष सञ्चालनगर्न आवश्यक नदेखिएमा नगर कार्यपालिकाको निर्णयबाट कोष खारेज गर्न सकिनेछ ।
- ख) उपदफा (क) बमोजिम कोष खारेज भएमाकोषको रकम हस्तान्तरण सम्बन्धी निर्णय नगर कार्यपालिकाको बैठकबाट हुने



*निर्णय
प्रभुरु प्रधाराकार्य अधिकृत*

अनुसुची

(उपदफा (१) सग सम्बन्धित)

विषय : सहयोग उपलब्ध गराई पाउँ ।

श्री अध्यक्ष ज्यू

स्थानिय तत्काल उद्धार तथा राहत समिति

म..... मा बस्ने वर्ष को मिति
..... मा लैंगिक हिंसाबाट पीडित छु । मेरो आर्थिक स्तर ज्यादै कमजोर रहेको छु । म उपर (.....) भएको कारणले मेरो मानसि / शारिरीक / सामाजिक अवस्था कमजोर भई अशक्त अवस्थामा रहेको हुनाले मलाई औषधी उपचार कानुनी सहायता एंव परामर्श उद्धार मनोविमर्श स्वरोजगार पुनर्स्थापना अन्य कामको लागि सहयोगको आवश्यकता परेको हुँदा स्थानिय लैंगिक हिंसा निवारण कोषबाट नियमनुसार सहयोग उपलब्ध गराई दिन हुन यो निवेदन पेश गरेको छु ।

निवेदकको

नाम थर :

दस्तखत :

मिति :



निवेदित
प्रान्तिक प्रशासनिक अधिकारी